

## XƏZƏRİN ƏMƏKDAŞI SLOVAKİYADA



Oktyabrın 10-12-də Keyfiyyətin Təminatı Mərkəzinin rəhbəri Lyudmila Sotova "İnformasiyanın təyin olunma, toplanma, işlənilmə, hazırlanma və təqdim olunma metodologiyası və prosedurları, təhsil proqramları keyfiyyətinin təminatı üçün məlumat: sınaq və ən yaxşı təcrübələr" seminar-təlimdə iştirak edib.

Bu təlim Tempus layihələrindən biri – "Tədris proqramlarının Keyfiyyət Təminatının Sənədləşməsi" layihəsi çərçivəsində təşkil edilmiş və Bratislavanın Slovak Texnologiya Universiteti tərəfindən keçirilmişdir.

Seminarın məqsədi layihənin Avropa ölkələri tərəfdaşlarının təhsil proqramlarının keyfiyyət təminatı sənədlərinin idarə olunması metodologiyası və prosedurlarına dair sınaq və ən yaxşı təcrübələr ilə tanış etmək idi. L. Sotovaya iştirakçı sertifikatı təqdim edilmişdir.

## YENİ KİTABIN TƏQDİMƏTİ

(Əvvəli səh. 10-da)

Təqdimat mərasimində Rusiya Federasiyasının Azərbaycanadakı səfiri Vladimir Doroxin, səfirliyin əməkdaşları, Yesenin yaradıcılığının tədqiqatçıları və əsərlərinin tərcüməçiləri, Xəzər Universitetinin rəhbərliyi və əməkdaşları, ictimaiyyət nümayəndələri iştirak edirdilər.

Mərasimdə səfir V. Doroxin çıxış edərək, kitabı yüksək dəyərləndirdi. Azərbaycan-Rusiya mədəni və ədəbi əlaqələrinin mühüm əhəmiyyətini vurğulayan səfir bu əlaqələrin iki ölkə arasındakı siyasi münasibətlərin də inkişafına təsir göstərən önəmli amil olduğunu qeyd etdi.

Mərasimdə Xəzər Universitetinin təsisçisi,

Direktorlar və Qəyyumlar Şurasının sədri professor Hamlet İsxanlı, kitabın redaktoru professor Nizami Tağısoy, xalq şairi Nəriman Həsənzadə, şair Oqtay Rza çıxış edərək, Yesenin rus və dünya ədəbiyyatındakı yeri, Azərbaycan poeziya həvəskarlarının şairin yaradıcılığına böyük rəğbəti və əsərlərinin tədqiqi və tərcüməsi haqqında mülahizələrini bildirdilər.

Sonda İ. İsxanlı kitab üzərində necə işləməsindən danışdı, mərasim təşkilatçılarına və iştirakçılarına təşəkkürünü bildirdi.

Mərasimdə Yesenin şeirləri oxundu, sözlərinə yazılmış mahnılar ifa olundu.

It has been publishing since January, 1995


**Khazar**  
review

**Founder:**  
KHAZAR UNIVERSITY

**Editor-in-chief:**  
Hamlet ISAXANLI

**Associate editor:**  
Alirza BALAYEV

**Editorial member:**  
Jamal MUSTAFAYEV  
Jamil HASANLI  
Nizami JAFAROV  
Knyaz ASLAN  
Afgan ABDULLAYEV



Design by:  
Mir Rafiq ABDULRAHIMOV

Computer graphics:  
Nigar AYDEMİROVA

Photo:  
MEDIA CENTRE

Address:  
11 Mahsati str., Baku,  
(near the "Nefçilər" metro)  
Fax: 498-93-79  
Phone: 421-79-16  
421-10-93  
E-mail: redaksiya@khazar-view.org

Certificate: 376  
Index: 67178  
Order: 190  
Copies: 3000

## XƏZƏR UNİVERSİTETİNİN ƏMƏKDAŞLARI TBİLİSİDƏ TƏLİMDƏ İŞTİRAK ETDİLƏR

Oktyabrın 25-27-də Tempus proqramının "Miqrasiya və ali təhsil - bilik və bacarıqların aşılması" ("Migration and Higher Education - Building Skills and Capacity") layihəsi çərçivəsində Tbilisi Dövlət Universitetində (TDU) "Kurikulumun hazırlanması"na həsr olunmuş 2-ci seminar keçirildi. Seminarda layihə üzrə Avropa və Cənubi Qafqazdan olan universitetlərin əməkdaşları, Azərbaycan və Gürcüstan beynəlxalq miqrasiya təşkilatlarının (International Organization for Migration) rəhbərləri iştirak edirdilər. Xəzər Universiteti Miqrasiya araşdırmaları mərkəzinin müdiri Leyla Niyazova, Beynəlxalq tələbə və mütəxəssislər mərkəzinin direktoru Aytən Şadlinskaya, müəllimlər - Ceyhun Məmmədov, Rəşad Hüseynov, Vüsal Behbudov və Rəsmiyyə Bədirova ilə təmsil olunmuşdu.



Tədbiri giriş sözü ilə TDU-nun prorektoru professor Levan Aleksidze və Gürcüstan Beynəlxalq Miqrasiya Təşkilatının rəhbəri İlyana Derilova açdılar. Sonra koordinatorların layihə barəsində hesabatları təqdim olundu və 1-ci seminarın nəticələri müzakirə edildi.

Seminarın 2-ci günündə iştirakçılar işçi qruplarda kurikulum modulları üzərində çalışdılar. Daha sonra Avstriyanın Graz Universitetinin (Graz University) və İspaniyanın Alikante Universitetinin (University of Alicante) nümayəndələri miqrasiya sahəsində Avropa təcrübəsi haqqında məlumat verdilər.

Seminarın 3-cü günündə maliyyə məsələləri, növbəti səfərlərin məqsəd və tarixləri müzakirə olundu və layihənin daha səmərəli şəkildə həyata keçirilməsi üçün növbəti addımlar müəyyən edildi. Seminarın sonunda Xəzər Universitetinin əməkdaşları layihənin daha geniş işıqlandırılması məqsədilə 2013-cü ilin sonuna planlaşdırılan Qafqaz Universiteti ilə birgə keçiriləcək konfrans haqqında təkliflərini təqdim etdilər.

## XƏZƏR UNİVERSİTETİNDƏ KOREYA MƏRKƏZİNİN AÇILIŞI

(Əvvəli səh. 3-də)

H. İsaخانlı Xəzər Universitetinin tədrisinə böyük əhəmiyyət verdiyi "strateji əhəmiyyət daşıyan dillər" arasında Koreya dilinin xüsusi yeri olduğunu bildirdi, açılan mərkəzin gələcəkdə Koreya dili ilə yanaşı, bu ölkənin tarixi, ədəbiyyatı və mədəniyyətinin tədqiq olunmasında böyük əhəmiyyət daşıyacağını qeyd etdi. Xəzər Universitetində Koreya dili və mədəniyyətinə olan marağı və bu sahədə atılan addımları yüksək qiymətləndirən səfir Çou Suk-İn bu mərkəzin təsis olunmasının təhsil başda olmaqla, qarşılıqlı münasibətləri daha da genişləndirəcəyini və gücləndirəcəyini bildirdi.

Sonra tədbirin təşkilatçısı olaraq universitetin Şərq dilləri və din araşdırmaları departamentinin müdiri fəlsəfə doktoru Elnurə Əzizova "Koreya dili və mədəniyyəti "Xəzər"də" mövzusunda məruzə etdi. O, departamentin Koreya dilinin tədrisi sahəsində iki yaşına qədər qoymasına baxmayaraq, cari tədris ili üçün "Koreya mədəniyyəti günləri" adlı silsilə tədbirlər toplusunun planlaşdırıldığını, "Koreya əlifba

günü"nə həsr olunmuş sərginin də bu sahədə atılan ilk addım olduğunu bildirdi. Xəzər Universitetində Koreya dilinin tədrisinin banisi olan Younhong Lee 2011-ci ilin payızında bu fənnin tədrisinə başlayarkən tələbələrin və universitetin bu qədər böyük maraq göstərəcəyini gözləmədiyini, Koreya dilinin tədrisində əldə edilən səviyyənin qənaətbəxş və ümidverici olduğunu söylədi. Daha sonra Xəzər Universitetinin tələbələri Koreya poeziya və musiqisindən nümunələrlə iştirakçılara xoş anlar bəxş etdilər.

Koreya Mərkəzinin açılışından sonra iştirakçılar "Koreya əlifba günü"nə həsr olunmuş sərgiyə dəvət olundular. Koreya xalqına məxsus milli geyimlərin, musiqi alətlərinin, əl işləri nümunələrinin və Koreya mədəniyyətinə aid digər eksponatların nümayiş etdirildiyi sərgi iştirakçıların böyük marağına səbəb oldu.

Tədbirdə AİF tərəfindən hər il bütün maraqlı tərəflərin iştirakı ilə belə bir Forumun keçiriləcəyi vurğulandı.

## AZƏRBAYCAN İNTERNET İDARƏÇİLİYİ FORUMU KEÇİRİLDİ

Oktyabrın 31-də Azərbaycan İnternet Forumu (AİF) "Park INN" otelində "Azərbaycan İnternet İdarəçiliyi Forumu" mövzusunda milli konfrans keçirdi.

USAID və IREX-Azərbaycanın dəstəyi ilə keçirilən konfransın məqsədi 2012-ci il noyabrın 6-dan 9-dək Bakı şəhərində keçiriləcək beynəlxalq İnternet İdarəçiliyi Forumu (*Internet Governance Forum*) ərəfəsində milli İnternet infrastrukturunun vəziyyəti ilə bağlı maraqlı tərəflərin iştirakı ilə müzakirələr aparmaq idi.

Konfransda milli İnternet infrastrukturunda son dövrlərdə əldə olunan uğurlar və problemlər ətrafında müzakirələr aparıldı. Dövlət, özəl qurumlarından və vətəndaş cəmiyyəti təşkilatlarından ekspertlər müxtəlif mövzularla bağlı fikirlərini bildirdilər.

Konfransda AİF, RİTN, IREX, Microsoft-Azərbaycan, Milli Məclisdən ekspertlər müxtəlif sessiyalarda təqdimatla çıxış etdilər.

IREX-Azərbaycanın rəhbəri Angela Nicoara bu qurum tərəfindən həyata keçirilən proqramlarla bağlı, RİTN şöbə müdiri İsfəndiyar Əliyev Azərbaycan İnternetində yeni layihələr və kontent məsələsi ilə bağlı, AİF prezidenti Osman Gündüz "Onlayn şəffaflıq, açıq hökumət təşəbbüsləri və elektron hökumət quruculuğu və internetə giriş imkanları", AİF üzvü Vahid Qasimov "Milli domen zonasının genişləndirilməsi yolları", IREX-dən Fuad Salmanov "Azərbaycan Yeni Media

Layihəsi, IREX Kənd yerlərində internetə çıxış imkanları və perspektivləri" mövzularında çıxış etdilər.

Microsoft Azərbaycan qurumundan Emin Axundov, RİTN şöbə müdiri Bəxtiyar Məmmədov, Milli Məclisin sektor müdiri Rəşad Əzizov, AİF üzvləri Rəşad Əliyev və İlqar Mirzə, IREX-in proqram rəhbəri və AİF üzvü Ələsgər Məmmədli müvafiq olaraq informasiya təhlükəsizliyi, uşaqların internetdə təhlükəsizliyi, sosial media və biznes, kibercinayətkarlıq mövzularında təqdimatlarla çıxış etdilər.

Forumda Xəzər Universitetini Humanitar və sosial elmlər fakültəsi Jurnalistika departamentinin koordinatoru Cabir Məmmədli təmsil edirdi.

Yekun olaraq, RİTN-nin şöbə müdiri İsfəndiyar Əliyev, IREX-dən Angela Nicoara və AİF-in prezidenti Osman Gündüz çıxış edərək, müzakirə edilən mövzularla bağlı münasibətlərini bildirdilər.

Çıxışlarda tədbirin faydalı və əhəmiyyətli olması, dövlət, özəl sektor və vətəndaş cəmiyyəti arasında əməkdaşlığın güclənməsi istiqamətində təkan olacağı vurğulandı. Həmçinin, bu konfransın qarşından gələn Beynəlxalq İnternet İdarəçiliyi Forumuna cəmiyyətin diqqətinin artırılması sahəsindəki müsbət rolu qeyd olundu.

Tədbirdə AİF tərəfindən hər il bütün maraqlı tərəflərin iştirakı ilə belə bir Forumun keçiriləcəyi vurğulandı.

## "WIN PHONE" MÜSABİQƏSİNİN FİNALI

Oktyabrın 31-də "Hilton Bakı" otelində Azərbaycan Respublikası Rabitə və İnformasiya Texnologiyaları Nazirliyi, "Microsoft Azərbaycan", "Nokia", Xəzər Universiteti və "Nokia"-nın Azərbaycandakı rəsmi nümayəndəsi "MobiTel" şirkətlərinin dəstəyi ilə "Hackathon" layihəsi çərçivəsində reallaşan "Windows Phone" müsabiqəsinin final mərasimi keçirildi. Azərbaycan Respublikası Rabitə və İnformasiya Texnologiyaları Nazirliyinin Strateji araşdırma, investisiya və elmi potensial şöbəsinin rəhbəri Elçin

Zeynalov çıxış edərək, müsabiqənin əhəmiyyətini və gənclərin bu sahədəki fəallığını yüksək qiymətləndirdi. Tədbirdə RİTN, Microsoft, Nokia, MobiTel və digər şirkətlərin nümayəndələri çıxış etdilər.

Sonda müsabiqənin təşəbbüskarı olan "Hackathon Azərbaycan" layihəsinin rəhbəri, Xəzər Universiteti İnternet institutunun direktoru Rəşad Əliyev müsabiqə ilə bağlı statistik məlumatları tədbir iştirakçılarının diqqətinə çatdırdı.

## AZƏRBAYCAN İLƏ İTALİYA ARASINDA TƏHSİL SAHƏSİNDƏ ƏMƏKDAŞLIQ

Xəzər Universitetinin təsisçisi, Direktorlar və Qəyyumlar Şurasının sədri professor Hamlet İsaخانli və Beynəlxalq Tələbə və Mütəxəssislər Mərkəzinin direktoru Aytən Şadlinskaya oktyabrın 31-də Avropa otelində "Azərbaycan ilə İtaliya arasında təhsil sahəsində əməkdaşlıq: mövcud vəziyyət və perspektivlər" mövzusunda keçirilən konfransda iştirak etdilər. Konfransda Azərbaycan Respublikası Təhsil Nazirliyi-

nin, İtaliyanın Təhsil, Universitet və Tədqiqatlar Nazirliyinin məsul əməkdaşları, universitet rəhbərləri və bir sıra dövlət qurumlarının səlahiyyətli nümayəndələri iştirak edirdilər. Tədbirdə İtaliyanın La Sapienza Universiteti, Katania Universiteti, Roma Tor Verqata Universiteti və Milan Politeknik Universitetinin rəhbər və əməkdaşları öz universitetləri haqqında ətraflı məlumat verdilər.